

# ኤርትራውያን ንቅዋማዊ መንግስቲ (ኤንቅመ)



ድሕሪ ናጽነት ኤርትራ ብ1991 ብፍላይ ካላ ድሕረ ኩዊናት-ዶብ ካብ ሃገርና ተፈሊና ኣብ ዓዲ እንዳማትና ንነብር ኤርትራውያን ኣክንዲ ከም ደቂ ሓንቲ ሃገር ኣሕዋትን ኣሓትን ኩዌና ብሓደ ተጠርኒፍና ንነብርን ኩነታት ሃገርናን ህዝብናን ነናዱን መብዛሕትና በቲ ዘፈላልየና ጸጸግዕና ሒዝና ተኣሊና ንርኩብ እንተተባህለ ካብ ሓቂ ዝረሓቐ ኣይኮነን። ከምኡ ናይዝኾነ ኻኣ ህዝብና ወሪዱዎ ዘሎ ዘይሕጋዊ ኣገባብ ኣመሓድራ ሃገርን ሃገርና ኤርትራ ዘጃንፋ ዘሎ ኣህጉራዊ ጸገማትን ብሓባር

ክንብድሆን ክንምክቶ ኣይካኣልናን።

ካብ ከምዚ ዝኣምሰለ ኩነታት ከወጸኣና ይኸእል'ዩ ኢልና እንሓሰቦን እንኣምነሉን መፍትሒ ኣክንዲ በቲ ዘፈላልየና በቲ ከራኸበና ዝኸእል ዝተሓተ ናይ ሓባር ረቕቆሒ ኣብ ትሕቲ ሓደ ናይ ሓባር መጸዋዕታ ብደረጃ ወለቀ-ሰባት ምጥርናፍዮ።

ከምዚ ዝኣምሰለ ኣገባብ ኣጠራንፋ፡

- ነቲ ዘፈላልየና ንብሎ ብጡርኑፍ ዝኾነ መንገዲን ስነ-ስርዓት ዝሓዘ ኣገባብን እንመያየጠሉን እንፈትሓሉን ናይ ሓባር ጣውላ ይፈጥረልና፤
- ነንሕድሕድና የቀራርበና
- ዝኾነ ይኹን ንህዝብናን ሃገርናን ዘገድስ ዛዕባ ከም ሓደ ኣካል ጠጠዉ ኢልና ብጉቡእ ተመያይጥና ናይ ሓባር መርገጺን ዘድሊ ስጉምቲን ክንወስድ የኸእልና፤
- ብሓደ መልሓስን ብሓደ መጸዋዕታን ከም ሓደ ጡርኑፍ ኣካልን ክንዛረብ የፍቅደልና ወ ዝተረፈ...

ከም ኩለን ሃገራት ዓለም; ኤርትራ ብውልቅ-ሰባተ ጠጠው ዝበለት ሃገር ኢያ። ኩሎም ውለቅ-ሰባት ሓንቲ ሃገር ብሓፈሻ ድማ ህዝቢ ይባሃሉ።

ከም ውለቅ-ሰባት ሓንቲ ሃገር ብሃገር ምምሕዳር ኪኢላታት ኢና ዝብሉ ተዋሳኔቲ ከም ኣባጊዕን ኣጣልን ትም ኢልናን ታዓሚትናን እንስዕብን እንጃሴን ፍጥረታት ኣይኮንናን።

እምበኣርከስ ከም ውለቅ-ሰባት ኣብ ምምሕዳር ሃገርናን; ብዛዕባ ዘሎን ዝመጽእን ዕድልናን ዕድል ሃገርናን ወሳኒ ዝኾነ ክርገጽ ዘይክእል ግደን ታራን እንብሎን ኣለና። ካብዚ ነቐልና ድማ ኢና ከምዚ ዝኣምሰለ ብደረጃ ውለቀ-ሰባት ዝምስረት ኣገባብ ኣጠራንፋ ንደፍኣሉ ዘለና።

## ናይ ሓባር ረቕቆሒ

እቲ ንኹላትና ኤርትራውያን ከራኸበናን ከቀራርበናን ይኸእል'ዩ እንብሎ ናይ ሓባር ረቕቆሒ ቅዋማዊ ምምሕዳር ሃገር ኢዩ። ቅዋማዊ ምምሕዳር ሃገር ሕጋዊ መመሕዳር ሃገር ማለትዮ።

ዝኾነ ፍልልይ ይሃልወና ንሕጋዊ መመሕዳር ሃገር ዝቃወም ኤርትራዊ ይርከብ ኢልና ኣይንሓሰብን ኣይንኣምንንዉን። ንሱ ኻኣ ኢዩ ንቅዋማዊ ምምሕዳር ሃገር ናይ ሓባር ረቕቆሒን ንኹሎም ኤርትራውያን ብደረጃ ወለቀ-ሰባት ከጠርንፍ ዝኸእል መሰረታዊ ጭርሖን ዝገብር።

**ቅዋማዊ ምምሕዳር ሃገር** ንሕና ዝማሃዝናዮ ገነታዊ ትምኒተ; ዊን ድማ ወግሐ ጸብሐ እንሓለሞ ዘይኮነስ ኣወንታዊን ቁኑዕን ወግዓዊን ዘየካትዕን ጠለብ ናይ ሙሉእ ህዝቢ ኤርትራ ናይ ዝኾነ ኢዩ።

ኣብ'ዚ መረዳእታ'ዚ ተሞርኪስና ብመሰረት ናይ'ዚ ሓደ ናይ ሓባር ረቕቆሒን ኣብ ትሕቲ ሓደ ናይ ሓባር መጻዋዕታን ነዚ ዝስዕብ ንኹልና ከም ሓደ ኣካል ክጥርንፍ ዝክእል ኣገባብ ኣወዳድባ ነወርድ:-

**መጻዋዕታ: ኤርትራ-ወ.ያን ንቅዋማዊ መንግስቲ (ኤንቅመ)**

**ባህሪኡ:** ዓለም-ለኻዊ ጡርኑፍ ወልቀ-ሰባዊ ምንቅስቓስ ኤርትራ-ወ.ያን ንቅዋማዊ ምምሕዳር (Grassroots movement). በዚ መሰረት **ኤንቅመ**

- ፖለቲካዊ ወደብ ኣይኮነን
- ፖለቲካዊ ፕሮግራም; ቅዋም; ወይ ትምኒት የብሉን
- ጭወ ዝበለ ሰላማዊ ምንቅስቓስ ኢዩ
- እንኮ ዕላማ **ኤንቅመ**:- ጽዑቕ ዘመተ እንዳካየድካ ቅዋማዊ ምምሕዳር ሃገርና ኤርትራ ኣጥቢቕካ ምጥላብን ርኡይን ኣሉታዊን ሳዕቤናት ሳኢን ቅዋማዊ ምምሕዳር ብዘይ ኣናሕሲያ ምቅላዕ።

**ኣመሰራርታ:** ኤርትራ-ወ.ያን ኣብ ብብዘለወዎ በዚ ተሞሃቡዎ ዘሎ ሓበሬታ **ኤንቅመ** ዝብል መጻዋዕታ ሒዞም ብደረጃ ወልቀ-ሰብ ይጥርነፉን ይወደቡን። ብኢመይል; ብተለፎን; ብኣካል; ብዝኾነ ካልእ መንገዲ ምስ ካልኣት ትካላት **ኤንቅመ** ተራኺቦም ዝምድና ምስ ዝፍጠር እቲ ዝምድና **ኔት-ወርክ** ወይ ድማ **ምትእስሳር** ይባሃል።

**ኣመሓዳድራ:** **ኤንቅመ** ናይ ሓባር ወይ ድማ ላዕላዎይ ኣካያዲት ኣካል የብሉን። ነብሲ ወከፍ ጨንፈር/ንኡስ ጨንፈር **ኤንቅመ** ኣብዘላቶ ኮይና ቦቲ ንዓኣ ዝጥዕማ ኣገባብን መስርሕን ሥራሓታ ተሳልጥን ትካየድን (Decentralized mode of operation)

**ኣኼባታት:** ኣብ መርቡብ ኢንተርኔት ዝርከብ ገዛ (Paltak room) በቐሊል ተራኺብና ኩሉ ዘድሊየና ክንገብር ንክእል። ካብኡ ሓለፍና'ወን ብኣካል እንራኸበሉ መንገዲን ኣገባብን ኣብ'ዚ ገዛ ክንወስኖ ንክእል።

**መርቡብ ኢንተርኔት:** **ኤንቅመ** ምስ ህዝቢ ኤርትራን ህዝቢ ዓለምን ክነላሊን; ህላዌ **ኤንቅመ** ነኸፍለጥን; መስፈሪ ሓበሬታ **ኤንቅመ** ክኸወንን ወ ዝ ተ; **ኤንቅመ** ናይ ገዛእ ርእሱ መርቡብ ኢንተርኔት ክህልዎ ናይ ግድን ኢዩ።

**መለለዪ ምልክት: ንላዕሊ ገጻ ትሕብር ዓባይ ኣጸብዕቲ ኢድ**

**ኤንቅመ** ኣወንታዊን ንኹሎም ኤርትራ-ወ.ያን (ፖለቲካዊ ርእይቶኦምን መርገጺን ብዘየገደስ) ክፉት ዝኾነን ኣብ ትሕቲ ዝተሓተ ሓደ ናይ ሓባር ረቕቆሒ ክጥርንፍ ዝክእልን ጡርኑፍ ወልቀ-ሰባዊ ምንቅስቓሶዮ። **ኤንቅመ** ነቲ ነቡር ዝጠልብ ኣወንታዊ ምንቅስቓስ ድኣምበር ኣብ ኣንጻርነትን ተጻራርነትን ዘድሃበ ተበግሶ ኣይኮነን። እቲ ንቡረ ካኣ ቅዋማዊ ምምሕዳር ሃገር'ዩ። ነዚ ዝቃወም ሰብ ክሳብ ዘየለ እንቃወሞ ሰብ የለን።

ኢ.ሜ.ይል: [ኤንቆመ](mailto:ke34@eritrea-daily.net)

**ርእሰ-ጽሑፍ**  
EritreaDaily.net  
ብርሃኔ መሓሪ ተኸስተ  
17 ኖቨንበር 2007